

ஜனவரி - 29

தேசியச் செய்திகள்

முதலாவது பசுமை ஆற்றல் கொண்ட மாநிலம்

- ❖ இமாச்சலப் பிரதேச மாநிலமானது, 2025 ஆம் ஆண்டிற்குள் முதலாவது 'பசுமை ஆற்றல் கொண்ட மாநிலமாக' மாறுவதற்கு இலக்கு நிர்ணயித்துள்ளது.
- ❖ சுற்றுச்சூழலைப் பாதுகாப்பதற்காக நீர்மின்னாற்றல், ஹைட்ரஜன் மற்றும் சூரிய ஆற்றல் ஆகியவற்றினைப் பயன்படுத்துவதற்கு இம்மாநிலம் இலக்கு நிர்ணயித்து உள்ளது.

இந்தியாவின் சிறந்த காவல் நிலையம்

- ❖ மத்திய உள்துறை அமைச்சர், ஓடிசாவின் கஞ்சம் மாவட்டத்தில் உள்ள அஸ்கா காவல் நிலையத்திற்கு நாட்டின் சிறந்த காவல் நிலையம் என்ற விருதினை வழங்கினார்.
- ❖ காவல் நிலையங்களைத் தரவரிசைப்படுத்துதல் என்பது மத்திய உள்துறை அமைச்சகத்தினால் ஆண்டுதோறும் மேற்கொள்ளப்படும் ஒரு நடவடிக்கையாகும்.
- ❖ குற்ற விகிதம், விசாரணை மற்றும் வழக்குகளைத் தீர்ப்பது, உள்கட்டமைப்பு மற்றும் பொதுச் சேவை வழங்கல் போன்ற 165 வெவ்வேறு அளவுருக்களின் அடிப்படையில் காவல் நிலையங்கள் மதிப்பிடப் படுகின்றன.




இந்தியாவின் குடிமை 20 அமைப்பின் பணிக் கட்டுப்பாட்டுக் குழு (C20)

- ❖ G20 அமைப்பிற்கான இலாப நோக்கமற்ற, தன்னார்வ குடிமக்கள் சார்ந்த குழுக்களின் சமூக சேவையினை பிரதிநிதித்துவப்படுத்துகிற வகையில் இந்தியாவின் தலைமைப் பொறுப்பிற்கான அதிகாரப்பூர்வ பணிக் கட்டுப்பாட்டுக் குழுவாகும்.
- ❖ இது கேரளாவின் கொல்லம் மாவட்டத்தில் உள்ள அமிர்தபுரி எனுமிடத்தில் தொடங்கப்பட்டுள்ளது.
- ❖ ஸ்ரீ மாதா அமிர்தானந்தமயி தேவி (அம்மா) C20 கூட்டத்தின் தலைவராக உள்ளார்.
- ❖ G20 அமைப்பின் அரசு சாராத பிரிவில் ஒன்பது பணிக் கட்டுப்பாட்டுக் குழுக்கள் உள்ளன.
- ❖ இந்தக் குழுக்கள் G20 நாடுகளின் தலைவர்களுக்குக் கொள்கை சார்ந்த வகையிலான பரிந்துரைகளை வழங்கி அவர்களைத் தகவமைக்க உதவுகின்றன.

- ❖ வணிகம் 20, குடிமை 20, தொழில்நுறை 20, பாராளுமன்றம் 20, அறிவியல் 20, உச்சத் தணிக்கை நிறுவனங்கள் 20, புத்தொழில் 20, ஆலோசனை வழங்கீடு 20, நகர்ப்புறம் 20, பெண்கள் 20 மற்றும் இளைஞர்கள் 20 ஆகியவை இந்த ஒன்பது குழுக்களாகும்.



வணிகம் 20 நிகழ்வின் தொடக்க விழா



- ❖ வணிகம் 20 நிகழ்வின் தொடக்கக் கூட்டமானது குஜராத் மாநிலத்தின் காந்தி நகரில் தொடங்கியது.
- ❖ இது G20 மாநாட்டின் ஒரு பகுதியாக நடத்தப்படுகிறது.
- ❖ இந்தக் கூட்டத்திற்கு டாடா சன்ஸ் நிறுவனத்தின் தலைவர் சந்திரசேகரன் தலைமை தாங்கினார்.

- ❖ B20 இந்தியா 2023 என்ற பேச்சுவார்த்தையானது, 'RAISE' என்ற கருத்துருவின் கீழ் நடைபெறுகிறது.
- ❖ பொறுப்பு மிக்க, துரிதப்படுத்தப்பட்ட, புதுமைமிக்க, நிலையான மற்றும் சமமான வணிகம் என்பதன் சுருக்கமே RAISE என்பதாகும்.
- ❖ இந்தக் கூட்டத்தில் G20 நாடுகளின் பிரதிநிதிகள், வணிகப் பிரதிநிதிகள், தலைமை நிர்வாக அதிகாரி, இரயில்வே அமைச்சர் அஷ்வினி வைஷ்ணவ், வர்த்தகம் மற்றும் தொழில்துறை அமைச்சர் பியூஷ் கோயல் மற்றும் பலர் கலந்து கொண்டனர்.
- ❖ முதல் முறையாக, இந்தச் சந்திப்பில் ஆப்பிரிக்க நாட்டிற்கானச் சிறப்புப் பணிக்குழு இடம் பெற்றுள்ளது.
- ❖ இந்தியாவின் G20 பிரதிநிதி நிதி ஆயோக் அமைப்பின் தலைமைச் செயல் அதிகாரி அமிதாப் காந்த் ஆவார்.
- ❖ பருவநிலை இலக்குகளை அடைவதில் சிறப்பாக செயல்படும் முதல் ஐந்து நாடுகளில் இந்தியாவும் ஒன்றாக இடம் பெற்றுள்ளதோடு, இந்த இடத்தைப் பெற்ற ஒரே G20 அமைப்பு சார்ந்த நாடும் இதுவாகும்.

உத்திசார் கூட்டாண்மை - இந்தியா மற்றும் எகிப்து



- ❖ இந்தியா மற்றும் எகிப்து ஆகிய நாடுகள் தங்களது இருதரப்பு உறவுகளை "உத்தி சார் கூட்டாண்மை என்ற நிலைக்கு" உயர்த்த ஒப்புக் கொண்டுள்ளன.
- ❖ இது அரசியல், பாதுகாப்பு, இராணுவம், எரிசக்தி மற்றும் பொருளாதார அம்சங்களை உள்ளடக்கியது.
- ❖ கடந்த ஐந்தாண்டுகளில் இரு நாடுகளுக்கு இடையேயான வர்த்தக மதிப்பானது, 12 பில்லியன் அமெரிக்க டாலர்களை எட்டியுள்ளது.
- ❖ இந்தியா எகிப்துடனான ஒரு பயங்கரவாத எதிர்ப்பு ஒப்பந்தத்தில் கையெழுத்து இட்டுள்ளது.
- ❖ மேலும், இணையப் பாதுகாப்பு, தகவல் தொழில்நுட்பம், இளையோர், கலாச்சாரம் மற்றும் ஒளிபரப்பு போன்ற பல்வேறு துறைகளில் இந்த ஒப்பந்தம் கவனம் செலுத்துகிறது.
- ❖ எகிப்து நாட்டினை, ஐரோப்பிய மற்றும் ஆப்பிரிக்க நாடுகளுடனான தொடர்புகளுக்கான நுழைவாயிலாக இந்தியா கருதுகிறது.



- ❖ G-20 அமைப்பின் மாநாட்டிற்கானச் சிறப்பு விருந்தினராக எகிப்து அரசினையும் இந்தியா அழைத்துள்ளது.
- ❖ இந்தியா மற்றும் எகிப்து ஆகிய நாடுகள் உலக விவகாரங்களில் உருவாக்கப்பட்ட அணி சேரா இயக்கத்தின் ஸ்தாபன பங்குதார நாடுகள் ஆகும்.

அந்தமான் தீவுகளின் பெயர் மாற்றம்

Below are all the 21 islands that were named

1. Dhan Singh Island after Lieutenant Colonel (then Major) Dhan Singh Thapa
2. Tarapore Island after Lt Col Ardeshir Burzorji Tarapore
3. Karam Singh Island after Lance Naik (Hony. Captain) Karam Singh
4. Bana Island after Naib Subedar Bana Singh
5. Ekka Island after Lance Naik Albert Ekka
6. Khetrapal Island after 2nd Lt Arun Khetrapal
7. Pandey Island after Lt Manoj Kumar Pandey
8. Hoshiar Island after Major Hoshiar Singh
9. Shaitan Island after Major Shaitan Singh
10. Jadunath Island after Nayak Jadunath Singh
11. Yogender Island after Subedar Major (Hony. Captain) Yogendra Singh Yadav
12. Hamid Island after Company Quartermaster Havildar (CQMH) Abdul Hamid
13. Rane Island after 2nd Lt Rama Raghoba Rane
14. Ramaswamy Island after Major Ramaswamy Parameswaran
15. Batra Island after Captain Vikram Batra
16. Joginder Island after Subedar Joginder Singh
17. Salaria Island after Captain G S Salaria (then Major)
18. Piru Island after Company Havildar Major Piru Singh
19. Somnath Island after Major Somnath Sharma
20. Sekhon Island after Flying Officer Nirmaljit Singh Sekhon
21. Sanjay Island after Subedar Major (then Rifleman) Sanjay Kumar

- ❖ அந்தமான் மற்றும் நிக்கோபாரில் உள்ள 21 தீவுகளுக்கு இந்தியாவின் மிக உயர்ந்த இராணுவ அங்கீகாரமான பரம் வீர சக்ரா விருது பெற்றவர்களின் பெயர்களை பிரதமர் அதற்கு பெயர் சூட்டி கௌரவித்தார்.
- ❖ நேதாஜி சபாஷ் சந்திரபோஸ் அவர்களின் 126வது பிறந்தநாளை முன்னிட்டு இந்தப் பெயர்களானது சூட்டப்பட்டது.
- ❖ அந்தமான் நிக்கோபார் தீவுகளில் அமைக்கப்படவுள்ள போஸ் அவர்களுக்கான நினைவிடத்தின் மாதிரியையும் பிரதமர் திறந்து வைத்தார்.
- ❖ நேதாஜி அவர்களுக்காக நிறுவப்பட உள்ள இந்த நினைவிடமானது, 2018 ஆம் ஆண்டுக்கு முன்பு ராஸ் தீவு என்று அழைக்கப்பட்ட நேதாஜி சபாஷ் சந்திர போஸ் தீவுகளில் அமைக்கப்பட உள்ளது.

- ❖ இதில் பெயரிடப்படாத மிகப்பெரியத் தீவுகளுக்கு முதலாவது பரம் வீர சக்ரா விருது பெற்றவரின் பெயரானது வழங்கப்பட்டது.
- ❖ இதில் இரண்டாவது பெரிய தீவிற்கு பரம் வீர சக்ரா விருது பெற்ற இரண்டாவது வீரரின் பெயரானது வழங்கப்பட்டது.
- ❖ இந்த விருதினை முதன் முதலில் பெற்றவர் மேஜர் சோம்நாத் சர்மா ஆவார்.
- ❖ 1947 ஆம் ஆண்டு நவம்பர் 03 ஆம் தேதியன்று ஸ்ரீநகர் விமான நிலையம் அருகே பாகிஸ்தானிய படையினர் மேற்கொண்ட ஊடுருவல்களுக்கு எதிராக போரிட்ட போது அவர் உயிர் இழந்தார்.

குடியரசு தின அணிவகுப்பு 2023



- ❖ 2023 ஆம் ஆண்டு குடியரசு தின அணிவகுப்பில் பங்குபெற்ற பல மாநிலங்களின் காட்சி வாகனத்தில் 'நாரி சக்தி' என்ற கருத்துருவே அதிகம் இடம் பெற்றிருந்தது.
- ❖ 96 வயதில் எழுத்தறிவுத் தேர்வில் முதலிடம் பெற்ற, 2020 ஆம் ஆண்டு நாரி சக்தி புரஸ்கார் விருதை வென்ற கார்த்தியாயனி அம்மாவினைச் சித்தரிக்கும் வகையில் கேரள மாநிலத்தின் காட்சி வாகனம் இடம் பெற்றிருந்தது.
- ❖ நாட்டிலேயே பெண்களின் கல்வியறிவு விகிதத்தில் கேரளா முதலிடத்தில் உள்ளதோடு அந்த மாநிலம் குடும்பஸ்ரீ எனப்படும் உலகின் மிகப்பெரிய மகளிர் சுய உதவிக் குழு வலையமைப்பினையும் கொண்டுள்ளது.
- ❖ தமிழ்நாடு மாநிலத்தின் காட்சி வாகனமானது, பெண்களுக்கு அதிகாரமளித்தல் மற்றும் மாநிலத்தின் கலாச்சாரத்தைச் சித்தரிக்கும் வகையில் இருந்தது.
- ❖ இந்தக் காட்சி வாகனத்தின், முன் பகுதியில் அறிவுசார் பெண்களுக்கான சின்னமாக விளங்கும் கவிஞர் ஔவையார் அவர்களின் சிலை காட்சிப் படுத்தப்பட்டது.
- ❖ அந்த வாகனத்தின் முன்பக்கத்தின் இருபுறமும் வீரமங்கை வேலு நாச்சியார் அவர்கள் குதிரை மீது ஏறி நிற்கும் சிலை வைக்கப்பட்டிருந்தது.
- ❖ இவர் சிவகங்கையின் இராணி (1780-90) ஆவார்.

- ❖ இந்தக் காட்சி வாகனத்தின், நடுப்பகுதியில் புகழ்பெற்ற பெண் ஆளுமைகளின் சிலைகள் காட்சிக்கு வைக்கப் பட்டன.
- ❖ கர்நாடக இசைப் பாடகி M.S. சுப்புலட்சுமி, சிறந்த பரதநாட்டிய மேதை தஞ்சை பால சரஸ்வதி ஆகியோரின் சிலைகள் இதில் இடம் பெற்றன.
- ❖ சமூகச் சீர்திருத்தவாதியும் மருத்துவருமான முத்துலட்சுமி ரெட்டி அவர்களுடைய சிலையும் இடம் பெற்றது.
- ❖ திராவிட இயக்கத்தின் ஆசிரியரும் அரசியல் ஆர்வலருமான மூவலூர் இராமாமிர்தம் அம்மையார் அவர்களின் சிலையும் இடம் பெற்றிருந்தது.
- ❖ தனது 105 வயதிலும் விவசாயத் துறையில் தீவிரமாகப் பணியாற்றி வரும் பிரபலமான இயற்கை விவசாயி பாப்பம்மாள் அவர்களின் சிலையும் இதில் இடம் பெற்றது.

பிரதான் மந்திரி ராஷ்ட்ரிய பால் புரஸ்கார் 2023



- ❖ இது முன்னதாக ஒரு தனித்துவமான சாதனைக்கான தேசியக் குழந்தை விருது என்று அழைக்கப்பட்டது.
- ❖ இது குழந்தைகளுக்கான இந்தியாவின் உயரியக் குடிமை விருதாகும்.
- ❖ இது பெண்கள் மற்றும் குழந்தைகள் மேம்பாட்டு அமைச்சகத்தினால் ஆண்டுதோறும் வழங்கப் படுகிறது.
- ❖ இந்த விருதானது இரண்டு பிரிவுகளைக் கொண்டது.
- ❖ புதுமை, கல்விசார் சாதனைகள், சமூகச் சேவை, கலை மற்றும் கலாச்சாரம், வீரம் அல்லது விளையாட்டு ஆகியவற்றில் மேற்கொள்ளப்படும் சிறந்த சாதனைகளுக்காக 18 வயதுக்குட்பட்ட இந்தியக் குடிமக்களுக்கு பால் சக்தி புரஸ்கார் வழங்கப்படுகிறது.
- ❖ குழந்தை மேம்பாடு, குழந்தைகள் பாதுகாப்பு அல்லது குழந்தைகள் நலனில் சிறந்த பங்களிப்பைச் செய்த தனிநபர்கள் அல்லது நிறுவனங்களுக்கு பால் கல்யாண் புரஸ்கார் வழங்கப்படுகிறது.

- ❖ 2023 ஆம் ஆண்டில், 11 வெவ்வேறு மாநிலங்கள் மற்றும் ஒன்றியப் பிரதேசங்களைச் சேர்ந்த 11 குழந்தைகளுக்கு (ஆறு சிறுவர்கள் மற்றும் ஐந்து சிறுமிகள்) இந்த விருதானது வழங்கப்பட்டது.


சுபாஷ் சந்திர போஸ் ஆப்தா பிரபந்தன் புரஸ்கார்-2023

- ❖ இந்தியாவின் பேரிடர் மேலாண்மைத் துறையில், தனிநபர்கள் மற்றும் நிறுவனங்கள் ஆற்றிய ஒப்பற்றப் பங்களிப்பையும் தன்னலமற்றச் சேவையையும் அங்கீகரித்துக் கௌரவிப்பதற்கான விருதாகும்.
- ❖ 2023 ஆம் ஆண்டிற்காக, ஒடிசா மாநிலப் பேரிடர் மேலாண்மை ஆணையம் (OSDMA) மற்றும் மிசோரம் லுங்கிலி தீயணைப்பு நிலையம் (LFS) ஆகிய இரண்டும் நிறுவனப் பிரிவில், பேரிடர் மேலாண்மையில் சிறப்பாகப் பணியாற்றியதற்காக 2023 ஆம் ஆண்டு சுபாஷ் சந்திர போஸ் ஆப்தா பிரபந்தன் புரஸ்கார் விருதிற்கு என்று தேர்ந்து எடுக்கப் பட்டுள்ளன.



பிரபலமானவர்கள், விருதுகள் மற்றும் நிகழ்வுகள்

பால்கிருஷ்ணா விதல்தாஸ் தோஷி (1927-2023)





- ❖ இந்தியக் கட்டிடக்கலை நிபுணர் B.V. தோஷி தனது 95வது வயதில் குஜராத் மாநிலம் அகமதாபாத்தில் காலமானார்.
- ❖ லீ கோர்புசியரிடம் பயிற்சி பெற்ற இவர், பிரிட்ஸ்கர் கட்டிடக்கலை பரிசு பெற்ற ஒரே இந்தியர் ஆவார்.
- ❖ இவர் இந்திய நவீனக் கட்டிடக்கலையின் முன்னோடி ஆவார்.
- ❖ 2022 ஆம் ஆண்டில் இவர் பிரித்தானியக் கட்டிடக் கலைஞர்களின் ராயல் நிறுவனம் வழங்கிய தங்கப் பதக்கத்தை வென்றார்.
- ❖ தோஷி அவர்கள், அகமதாபாத்தில் அமைந்துள்ள சுற்றுச்சூழல் மற்றும் திட்டமிடல் சார் தொழில்நுட்ப மையம் (CEPT) மற்றும் மகாத்மா காந்தி தொழிலாளர் நிறுவனம் ஆகியவற்றின் கட்டிடங்களை வடிவமைப்பதில் புகழ் பெற்றவர் ஆவார்.

